

राष्ट्रीय अन्न सुरक्षा अभियानांतर्गत सन २०१४-१५
करीता ₹ ४४३६.१८ लाख
निधी उपलब्ध करून देण्याबाबत

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक : असुअ ०६१४/प्र.क्र. ३८ /राकृवियो कक्ष
मादाम कामा मार्ग, हुतात्मा राजगुरु चौक,
मंत्रालय विस्तार, मुंबई ० ४०० -४ २
दिनांक : ०८ ऑगस्ट, २०१४

वाचा :-

१. केंद्रीय कृषि मंत्रालयाचे पत्र - F. No.CPS २-१/२०१४-NFSM दि. २४/०२/२०१४
२. कृषि व पशु विभाग शासन निर्णय क्र. असुअ कक्ष-२०१४/प्र.क्र.१/राकृवियो कक्ष दि.१९/०५/२०१४
३. केंद्रीय कृषि मंत्रालयाचे पत्र - No. २०-२७/२०१२-NFSM (CA-V) दि. ०३/०६/२०१४,
४. केंद्रीय कृषि मंत्रालयाचे पत्र क्र.F. No.CPS २-१/२०१४-NFSM दि. ०३/०७/२०१४
५. शासन पत्र क्र. RKV-०६१४/CR४३/RKVY Cell दि.३१/०७/२०१४

प्रस्तावना :-

१०० % केंद्र पुरस्कृत राष्ट्रीय अन्न सुरक्षा अभियान राबविण्याकरीता केंद्र शासन सन २००७-०८ पासून राज्य शासनांना अर्थसंकल्प बाह्य तरतुदीतून निधी उपलब्ध करून देत असे. सदर अभियानांतर्गत भात, गहू व कडधान्यांचे समावेश होता. केंद्र शासनाने १२ व्या पंचवार्षिक योजनेंतर्गत सन २०१४-१५ पासून सदर योजना १००% केंद्र पुरस्कृत व राज्य शासनाच्या अर्थसंकल्पीय तरतुदीद्वारे निधी उपलब्ध करून देऊन राबविण्याचा निर्णय घेतला असून सदर अभियानाच्या अंमलबजावणीस संदर्भांकित शासन निर्णय दि.१९/०५/२०१४ अन्वये प्रशासकीय मान्यता प्रधान करण्यात आली आहे व अभियानाकरीता विविध समित्यांचे गठन करण्यात आले आहे. या अभियानांतर्गत सन २०१४-१५ पासून भात, गहू, कडधान्य या पिकांव्यतिरिक्त, भरड धान्यांच्या तसेच ऊस व कापूस या वाणिज्यीक पिकांवर आधारीत पिक पध्दतींचा समावेश करण्यात आला आहे. सदर अभियानांतर्गत समाविष्ट पिकांच्या उत्पादन व उत्पादकतेत वाढ करणे, शेत जमिनीची सुपीकता व उत्पादकता वाढविणे, रोजगारांची संधी निर्माण करणे व शेतक-यांच्या उत्पादनात वाढ करणे ही प्रमुख उद्दीष्ट आहेत.

केंद्र शासनाने संदर्भांकित दि.०३/०७/२०१४ रोजीच्या पत्रान्वये सन २०१४-१५ करिता राज्यास राष्ट्रीय अन्न सुरक्षा अभियानांतर्गत भात, गहू, कडधान्य व भरड धान्यांच्या एकुण ₹ ३२८३२.८४ लाख रकमेच्या सुधारीत कृती आराखडयास मंजूरी दिली आहे. त्याचप्रमाणे अभियानांतर्गत समाविष्ट वाणिज्यीक पिकांकरीता एकुण ₹ ३६७.२० लाख रकमेच्या कृती आराखडयास देखिल केंद्र शासनाने मान्यता दिलेली आहे.

केंद्र शासनाने दि. ३ जून, २०१४ च्या पत्रान्वये राज्यास राष्ट्रीय अन्न सुरक्षा अभियानांतर्गत पहिला हफत्यामध्ये एकूण ₹ ४४३६.१८ लाख निधी वितरित केलेला असून सदर निधी अभियानाच्या अंमलबजावणीकरीता उपलब्ध करून देण्याच्या अनुषंगाने शासन पुढीलप्रमाणे निर्णय घेत आहे -

शासन निर्णय:-

१. सन २०१४-१५ करिता राष्ट्रीय अन्न सुरक्षा अभियानांतर्गत प्राप्त ₹ ४४३६.१८ लाख निधी या शासन निर्णयान्वये आयुक्त (कृषि), पुणे यांना अर्थसंकल्पित वितरण प्रणालीद्वारे पुढीलप्रमाणे पिक निहाय व प्रवर्ग निहाय उपलब्ध करून देण्यात येत आहे.

(₹ लाख)

अ. क्र.	घटक	सर्वसाधारण	अनुसूचित जाती	अनुसूचित जमाती	एकूण
१.	राष्ट्रीय अन्न सुरक्षा अभियान - भात	१३५७.५२	१७१.१६	१४९.३४	१६७८.०२
२.	राष्ट्रीय अन्न सुरक्षा अभियान - कडधान्य	३८०.७६	४८.०१	४१.८९	४७०.६६
३.	राष्ट्रीय अन्न सुरक्षा अभियान - भरड धान्य	१८५०.५९	२३३.३२	२०३.५९	२२८७.५०
एकूण		३५८८.८७	४५२.४९	३९४.८२	४४३६.१८

२. राष्ट्रीय अन्न सुरक्षा अभियानाकरीता उपलब्ध करून देण्यात आलेला ₹ ४४३६.१८ लाख निधी खालील लेखाशिर्षांतर्गत सन २०१४-१५ करिता अर्थसंकल्पित करण्यात आलेल्या तरतुदीतून खर्ची टाकावा.

मागणी क्रमांक डी-४

२४०१- पीक संवर्धन

(००) (१०२) अन्नधान्य पिके

(००) (२५) राष्ट्रीय अन्न सुरक्षा अभियान- भात/गहु/कडधान्य/भरड धान्य

(केंद्र हिस्सा) (१००% केंद्र पुरस्कृत योजना) (२४०१ ४६१४) (योजनांतर्गत) (दत्तमत)

३३, अर्थसहाय्य

३. अभियानाकरीता उपलब्ध करून देण्यात येणारी ₹ ४४३६.१८ लाख रक्कमेचे जिल्हा निहाय/कार्यालय निहाय वाटप करण्याकरीता संचालक (विस्तारा व प्रशिक्षण) यांना प्राधिकृत करण्यात येत असून त्यांनी अभियानांतर्गत जिल्हा निहाय वाटप करावयाचा निधी अर्थसंकल्पीय वितरणप्रणालीद्वारे विभागीय कृषि सह संचालकांमार्फत वितरीत करावा.

या शासन निर्णयान्वये उपलब्ध करून देण्यात येत असलेल्या ₹ ४४३६.१८ लाख निधीपैकी विविध कार्यालयांच्या स्तरावर कोषागारातून निधी आहरण व वितरितणाकरिता खालील अधिका-यांना त्या-

त्या स्तरावर नियंत्रण अधिकारी आणि आहरण व संवितरण अधिकारी म्हणून घोषित करण्यात येत आहे -

अ.क्र.	कार्यालय	नियंत्रण अधिकारी	आहरण व संवितरण अधिकारी
१.	कृषि आयुक्तालय	संचालक (विस्तार व प्रशिक्षण), कृषि आयुक्तालय, पुणे	सहायक संचालक (लेखा-१), कृषि आयुक्तालय, पुणे
२.	विभागीय सह संचालक (कृषि)	विभागीय सह संचालक (कृषि)	संबंधित विभागीय सह संचालक (कृषि) यांच्या कार्यालयातील लेखा अधिकारी
३.	जिल्हा अधिक्षक कृषि अधिकारी	जिल्हा अधिक्षक कृषि अधिकारी	संबंधित जिल्हा अधिक्षक कृषि अधिकारी यांच्या कार्यालयातील लेखा अधिकारी
४.	तालुका कृषि अधिकारी	तालुका कृषि अधिकारी	तालुका कृषि अधिकारी

४. केंद्रीय कृषि मंत्रालयाने राष्ट्रीय अन्न सुरक्षा अभियानांतर्गत राज्य शासनास सन २०१४-१५ करीता मंजूर केलेल्या कृति आराखड्यानुसार तसेच वेळोवेळी केंद्रीय कृषि मंत्रालयाने दिलेल्या दिशानिर्देशानुसार सदर अभियानाची अंमलबजावणी करणे बंधनकारक असून या बाबत संचालक (विस्तार व प्रशिक्षण) यांनी राज्य स्तरावरून संनियंत्रण करावे तसेच सदर अभियानाच्या प्रभावी अंमलबजावणी व संनियंत्रणाकरीता वेळोवेळी अधिनस्त कार्यालयांना निदेशित करावे.
५. या शासन निर्णयान्वयेउपलब्ध करून देण्यात आलेल्या निधीचा तात्काळ विनियोग करण्यात यावा तसेच निधी विनियोगाच्या अनुषंगाने संचालक (विस्तार व प्रशिक्षण) यांनी वेळोवेळी उपयोगिता प्रमाणपत्र शासनास सादर करावे. सदर उपयोगिता प्रमाणपत्राच्या आधारे अपर मुख्य सचिव (कृषि) यांच्या स्वाक्षरीने सदर निधीचे उपयोगिता प्रमाणपत्र केंद्र शासनास निर्गमित करण्यात येईल.
६. सदर शासन निर्णय नियोजन विभागाच्या मान्यतेने आणि वित्त विभागाच्या अनौ. संदर्भ क्र.२४४/१४/व्यय-१, दि.३१ जुलै, २०१४ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०८१११४५८३४७६०१ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(श्रीकांत चं. आंडगे)
कार्यासन अधिकारी, महाराष्ट्र शासन

प्रत,

१. मुख्य सचिव, महाराष्ट्र राज्य, मंत्रालय, मुंबई
२. अपर मुख्य सचिव (कृषि व पणन), कृषि व पदुम विभाग, मंत्रालय, मुंबई.
३. अपर मुख्य सचिव (नियोजन), नियोजन विभाग, मंत्रालय, मुंबई.
४. प्रधान सचिव/सचिव (वित्त), मंत्रालय, मुंबई
५. आयुक्त (कृषि), कृषि आयुक्तालय, महाराष्ट्र राज्य, पुणे.
६. व्यवस्थापकीय संचालक, महाराष्ट्र राज्य बियाणे महामंडळ, अकोला.
७. संचालक (विस्तार व प्रशिक्षण), कृषि आयुक्तालय, साखर संकुल, शिवाजीनगर, पुणे.
८. महालेखाकार (स्थानिक निकाय लेखा परिक्षा व लेखा), मुंबई.
९. महालेखापाल (लेखा परिक्षा), महाराष्ट्र १/२, मुंबई/नागपुर
१०. महालेखापाल (लेखा व अनुज्ञेयता) महाराष्ट्र १/२, मुंबई/नागपुर
११. सर्व जिल्हा कोषागार अधिकारी, महाराष्ट्र राज्य
१२. सहायक संचालक (लेखा-१), कृषि आयुक्तालय, पुणे
१३. वित्त विभाग (कार्या. व्यय-१ / अर्थसंकल्प - १३), मंत्रालय, मुंबई
१४. निवड नस्ती.